

పాశుపత విధానం

హరిః ఓమ్ ॥

నందీశ్వర నమస్తుభ్యం సాంబానంద ప్రదాయక ।
మహాదేవస్యసేవార్థమనుజ్ఞాం దేహిమే ప్రభో ॥

ఘంటానాదమ్ !

ఆగమార్థంతు దేవానాం గమనార్థంతు రక్షసాం ।
కురు ఘంటారవం తత్ర దేవతాహ్వన లాంఛనమ్ ॥

భూతోచ్ఛాటనమ్ !

అపసర్పస్తు యేభూతాయే భూతాభూమిసంస్థితాః ।
యేభూతా విఘ్నకర్తార స్తేగచ్ఛన్తు శివాజ్ఞయా ॥
అపక్రామన్తు భూతాని పిశాచా స్సర్వతోదిశం ।
సర్వేషామవిరోధేన పూజాకర్మ సమారభే ॥

అఖండదీప

ఆరాధనవిధి!

సూ -

పూర్వోక్త.....ప్రీత్యర్థం అభిషేకపూజా సమాప్తి పర్యంతం
అఖండ దీపారాధనం కరిష్యే ॥
(రుద్రగాయత్ర్యాభిసృజలేన దీపస్థానస్థలంప్రోక్షయేత్ ॥

మం ॥

తత్పురుషాయ విద్మహే మహాదేవాయ ధీమహి ।
తన్నోరుద్రః ప్రచోదయాత్ ॥ ఇతి స్థలశుద్ధింకృత్వా)
సూ - (దేవస్యత్వేతి దీపపాత్రమాదాయ ॥

మం ॥

దేవస్యత్వా సవితుః ప్రసవేశ్వినోర్బాహుభ్యాం పూష్ణోహస్తాభ్యా
మాదదే)॥
సూ - రేవతీస్తేతి దీపపాత్రే దీపవర్తిః నిక్షిప్య ॥

మం ॥

రేవతీస్త్యా వ్యక్షన్మృత్తికాశ్చాకృన్తగ్న్స్త్యా ।
ధియోవయన్నవగ్నా అవృంజన్మహాస్రవన్తాగ్ం అభితో అయచ్ఛన్
॥ ఇతి నిక్షిప్య ॥
సూ - ఘృతంమిమిక్షిణతిగోఘృతంవా తిల తైలంవా దీపపాత్రే నిర్మయ్య ॥

మం ॥ ఘృతం మిమిక్షిరే ఘృతమస్య యేనిర్ఘృతే శ్రితోఘృతమవస్య ధామ ॥
అనుష్వధ మావహ మాదయస్వస్వాహాకృతం వృషభ వక్షిహావ్యం ॥

సూ - అగ్నినాగ్ని సృమిధ్యతేతి దీపవర్తిరన్యవర్తినా ప్రజ్వాల్య ॥

మం ॥ అగ్నినాగ్ని సృమిధ్యతే కవిర్ఘృహపతిర్యువా । హవ్యహట్టుహ్వస్యః ॥

సూ - (ఉద్ధీప్యస్వేతి, జ్యోతిష్మతీంద్వేతి మంత్ర ద్వయేనమహ్నికళాంయజేత్॥

మం ॥ ఉద్ధీప్యస్వజాతవేదోపఘ్నం నిర్ఋతిం మమ ॥ పశూగ్శ్చమహ్య మావహ
జీవనఞ్చ దిశోదిశ ॥

మం ॥ జ్యోతిష్మతీంత్యాసాదయామి జ్యోతిష్మతంత్యా సాదయామి జ్యోతిర్విదంత్యా
సాదయామి భాస్వతీంత్యాసాదయామి జ్వలంతీంత్యా సాదయామి మల్మలా
భవంతీంత్యా సాదయామి దీప్యమానాంత్యా సాదయామి రోచమానాంత్యా
సాదయామ్యజస్రాంత్యా సాదయామి బృహజ్యోతిషంత్యాసాదయామి
బోధయంతీంత్యా సాదయామి జాగ్రతీంత్యా సాదయామి ॥

సూ - సంప్రూజంచేతి నమస్కారం కుర్యాత్ ॥

మం ॥ సప్రూజంచ విరాజంచాభిశ్రీర్యాచనోగృహే । లక్ష్మీరాష్ట్రస్యయా ముఖేతయా
మాసగ్ం సృజామసి ॥ అధపత్రపుష్ప గంధాక్షతాదీన్ గృహీత్వా । దీపదేవం
సంప్రార్థయేత్ ॥ లమితిపంచపూజాంకుర్యాత్ ॥

శ్లో ॥ భోదీప! శివరూపస్త్వం కర్మసాక్షీ హ్యవిఘ్న కృత్ ।
యావత్పూజా సమాప్తిస్త్యా తావత్త్వం సుస్థిరోభవ॥
రక్త ద్వాదశ యుక్తాయ దీప నాధాయతే నమః ॥

సంకల్పం ॥ ఆచమ్య ...శ్రీపరమేశ్వరప్రీత్యర్థం, శుభే, శోభనే ...అస్మిన్వర్తమాన.... సంవత్సరే
....అయనే, ...ఋతే,.... మాసే... పక్షే, తిథౌ, వాసరే, శుభనక్షత్రే... గోత్రః,
నామధేయః ,... గోత్రస్య, నామధేయస్యః , ధర్మపత్నీ సమేతస్య ...అనాద్యవిద్యా
వాసనయా అస్మిన్ సంసారే విచిత్రాభిః కర్మగతిభిః విచిత్రాసః నానాయోనిషు
పునఃపునరనేకదాజనిత్వాకేనాపి పుణ్యవిశేషేణ ఇదానీం (మమ మనుష్యజన్మ
ప్రాప్తవతః మమ గోత్రస్యః నామధేయస్య ఉపాత్తదురితక్షయ ద్వారా

శ్రీపరమేశ్వరప్రీత్యర్థం ॥ శ్రీమన్మహాదేవస్య భగవత్ప్రపంచ బాహ్యభ్యంత పరిపూర్ణస్య
కనక రజత వజ్ర వైధూర్య గోమేధిక మరకత మాణిక్య పుష్పరాగ ప్రవాళస్పటికాది
దివ్యశిఖర పరివృత కైలాసవాసినః సర్వేశ్వరస్య అష్టేశ్వర్య ప్రదాయకస్య
త్రిపురాంధక తారకాది క్రూరదైతేయ మర్దనస్య శూలాదాయుధదారిణః మదనా
న్తకస్య, బ్రహ్మశిరః ఖండనస్య, మాధవసాయకస్య సర్వలోక శరణ్యమూర్తే, సచ్చిదానంద
విగ్రహస్య, ఇంద్ర, బాణ, బలి, మార్కండేయ గౌతమాద్యనేక శిష్టజనసేవితస్య,
విఘ్నేశ్వర, వీరభద్రషడానన, జనకస్య గౌరీ మనోనాయకస్య శ్రీ సాంబ సదాశివస్య
పరిపూర్ణ అనుగ్రహ ప్రాప్త్యర్థం (మమ ఇహజన్మని జన్మాంతరేషుచ బాల్య, యౌవన
కౌమార, వార్ధకేషు, జాగ్రత్స్వప్న, సుషుప్నావస్థాసు రహసి ప్రకాశేచజ్ఞానతో జానతశ్చ
మయాకృత సమస్తదురితక్షయ ద్వారా ఐహిక వాంఛిత సుఖభోగపూర్వక దేవహిత
సంపూర్ణాయుష్య సిద్ధ్యర్థం, పిండనైస అంశ యోగ జీవదుఃఖద్యాయూర్దాయ షట్కే
యవన, బాదరాయణ, దేవల, సిద్ధాచార, నీలకంఠ, బ్రహ్మగుప్త, శివగుప్త, మంత్రే
శ్వర, కాళిదాస, వృద్ధపరాశర, జైమినీ, వరాహమిహిరాదికృత సకల హోరాశాస్త్రా
నుసారేణ, కాలచక్రగౌరీ నక్షత్ర సకల జాతకానుసారేణ, ఆదిత్యాదినవానాంగ్రహ
ణాం మధ్యే యేయే గ్రహాః ఆస్థానేషు స్థితాః తైస్తైః స్సంసూచిత సంసూచ్యమాన
సంసూచిష్యమాణ సర్వా పరిహారార్థమ్॥

శుభ స్థాన స్థిత గ్రహేభ్యస్స కాశాద త్యస్త శుభఫలావాప్త్యర్థం, మహాదశాంతర్దశ
విదశ, సూక్ష్మదశా ప్రాణదశా స్థూలద్దశా సంధిషు క్రూరదశాయాం క్రూరాంతర్దశా
ప్రవేశకాలే తత్తద్దశాధిపతిభ్యాం కరిష్యమాణ సర్వారిష్ట పరిహారార్థమ్॥

మమ శరీరే త్వగస్స..... మజ్జాశుక్లాది
సప్తధాతుభ్యః దోశత్రయ జనిత సర్వామయనిరహారణార్థమ్.

ఆధ్యాత్మిక ఆదిభౌతిక ఆదిదైవిక భూమ్యాంతరిక్ష, దివ్య మహోత్పాత దుస్స్వప్న
దుశ్శకున అద్భుతదర్శనాత్సంభవిత సర్వారిష్ట నివృత్త్యర్థం, మమ బాహ్యభంతరయోః
మాముద్దిశ్య శత్రు ప్రభృతిభిః క్రియమాణ కరిష్యమాణ మంత్ర, తంత్ర, యంత్ర, శల్య
విషమూలికా చూర్ణ ప్రయోగాద్యాభిచారిక క్రియాది జనిత సర్వోపద్రవ దుష్టారిష్ట
పరిహారార్థం ॥ అలక్ష్మీ పరిహార ద్వారా మహాలక్ష్మీ ప్రాప్త్యర్థం ధర్మావిరోధేవ
నష్ట ద్రవ్య ప్రాప్త్యర్థం వేదోక్తాయుర్యుత్ పుత్రపౌత్రాద్యనవచ్ఛిన్నసత్సంతానప్రాప్తి ద్వారా
పితృణ విముక్త్యర్థం మమగృహే ధనధాన్యస్వర్ణ గౌస్వ వస్త్రకాంస్యాది లోహ
గృహోపకరణ సమృద్ధ్యర్థం వివిధరసవర్గ సమృద్ధ్యర్థం ॥ గంగాది పుణ్యనదీస్నానఫల
సిద్ధ్యర్థం బదిరికారణ్యాది పుణ్యక్షేత్ర సందర్శన ఫలసిద్ధ్యర్థం అష్టాదశపురాణ శ్రవణ

ఫలసిద్ధ్యర్థం భక్తిజ్ఞాన వైరాగ్య సిద్ధ్యర్థం దేహాన్తేకైవల్య సిద్ధ్యర్థమ్ బోధయనాది బ్రహ్మర్షి
సాంప్రదాయార్థం మధాశాస్త్రం పాశుపతవిధానేన అనులోమ, విలోమ ప్రణవస్యహృతి
బీజసహిత మంత్ర సహిత శతధావిభక్త నమకమంత్రైః (ఏకాదశానువాక
విభిక్తనమకమంత్రైశ్చ) యథాశక్తిరుద్రాభిషేకం అన్యోన్య సహాయేన కరిష్యే॥ ఆదౌ
నిర్వఘ్నపరిసమాప్త్యర్థం శ్రీ మహాగణపతిపూజాం కరిష్యే॥

పీఠపూజా ॥ గణపతిపూజానంతరం పీఠపూజాంకరిష్యే, అనంతరం పంచాక్షరీమంత్రం లిఖిత్వా,
మధ్యే, ఆధారశక్త్యేనమః ఆం మండూకాయనమః మత్స్యాయనమః వృషభాయనమః
కూర్మాయనమః, గరుడాయనమః, వరాహాయనమః, ప్రార్థ్వారేద్వారాయ నమః, ద్వార
శ్రీయైనమః, విధాత్రేనమః, (చిచ్ఛక్త్యేనమః మాయాశక్త్యేనమః, క్రియాశక్త్యేనమః, దుర్గా
యైనమః, గణపతయేనమః, క్షేత్రపాలాయనమః, తన్మధ్యే వాస్తుపురషాయనమః) దక్షిణ
ద్వారే, ద్వారాయనమః, ద్వారశ్రీయైనమః, చండాయనమః, ప్రచండాయనమః, పశ్చిమ
ద్వారే, ద్వారాయనమః, ద్వారశ్రీయైనమః, బలయనమః, ప్రబలాయనమః, ఉత్తరద్వారే
ద్వారాయనమః, ద్వారశ్రీయైనమః జయాయనమః, విజయాయనమః, మధ్యే
అనంతాసనాయనమః, సం, సత్వాయనమః, రం, రజసేనమః, తం, తపసేనమః,
ఆంఆత్మనే నమః, సర్వాధార పీఠశక్తిదేవతాయైనమః, పీఠమధ్యే, మహామండపాయనమః,
కల్పవృక్షాయనమః, రత్నసింహాసనాయనమః, తన్మధ్యే ఆవాహనదేవతాభ్యోనమః,
అనంతరం, పీఠశక్తిదేవతాభ్యోః లమితి పంచపూజాంకుర్యాత్, అనంతరం,
పూర్వోక్త శ్రీ పరమేశ్వర ప్రీత్యర్థం శ్రీసాంబసదాశివ దేవతా ముద్దిశ్య
శ్రీ సాంబదేవతా ప్రీత్యర్థం శ్రీ సాంబసదాశివదేవతాప్రాణ ప్రతిష్ఠాపనంకరిష్యే ॥
ఆత్మావహన్తు ... లింగం....

అస్య శ్రీ సాంబసదాశివదేవతా ప్రాణప్రతిష్ఠాపన మహామంత్రస్య । బ్రహ్మ, విష్ణు,
మహేశ్వరా ఋషయశ్చశిరసి । ఋగ్యజుస్సామాధర్వణశ్చందాసి ముఖే । ప్రాణశక్తి
పరాదేవతా, హృది । ఆం బీజం, మూలాధారే । హ్రీంశక్తిః పాదయోః । క్రోం కీలకం,
సర్వాంగే । శ్రీ సాంబ సదాశివదేవతా ప్రాణప్రతిష్ఠాపన సిద్ధ్యర్థే జపే వినయోగః॥

1. ఓం ఆం, హ్రీం, క్రోం, ఓం, అం, కం, ఖం, గం, ఘం, జం, పృథివ్యాపస్తేజో
వాయురాకాశాత్మనే ఆం, అంగుష్ఠాభ్యాం నమః। (హృదయాయ)
2. ఓం ఆం, హ్రీం, క్రోం, ఓం, ఇం, చం, ఛం, జం, ఝం, ఇం శబ్దస్పర్శ
రూపరసగన్ధాత్మనే ఈం తర్జనీభ్యాం నమః । (శిరసే స్వాహా)

3. ఓం ఆం, ప్రీం, క్రోం, ఓం, ఉం, టం, ఠం, డం, ఢం, ణం, త్వక్చక్షుశ్రోత్ర
జిహ్వఘ్రాణాత్మనే, ఊం, మధ్యమాభ్యాంనమః । (శిఖాయైవషట్)
4. ఓం ఆం, ప్రీం, క్రోం, ఓం, ఏం, తం, థం, దం, ధం, నం, వాక్వాణాపాద
పాయూపస్థాత్మనే ఐం, అనామికాభ్యాం నమః । (కవచాయహుం)
5. ఓం ఆం, ప్రీం, క్రోం, ఓం, ఓం, పం, ఫం, బం, భం, మం, వచనాదాగమన
విసర్గానందాత్మనే ఔం కనిష్ఠికాభ్యాం నమః । (నేత్రత్రయాయౌ షట్)
6. ఓం ఆం, ప్రీం, క్రోం, ఓం, అం, యం, గం, లం, వం, మనోబుద్ధి
చిత్తాహంకారజ్ఞానాత్మనే అః, కరతల కరపృష్ఠాభ్యాంనమః (అస్త్రాయఫట్)

ధ్యానమ్॥

రక్తాంబోధిస్తపోతోల్లసదరుణసరోజాధిరూఢాం కరాభైః ।

పాశంకోదండమిక్షూద్భవ మణిగణమప్యంకుశం పంచబాణాన్ ।

బిభ్రాణాస్సృక్మపాలం త్రినయనవిలసత్ప్రీతినవక్షోరుహాధ్యై ।

దేవీ బాలార్కవర్ణాభవతు సుఖకరీప్రాణశక్తిః పరాన్నః ॥

ఓం, ఆం, ప్రీం, క్రోం, యం, రం, లం, వం, శం, షం, సం, హం, శం, క్షం,
హంసస్సోహంహసః, శ్రీసాంబసదాశివదేవతాప్రాణాఇహప్రాణాః ॥

ఓం, ఆం, ప్రీం, క్రోం, యం, రం, లం, వం, శం, షం, సం, హం, శం, క్షం,
హంసస్సోహంహసః, శ్రీసాంబసదాశివదేవతా జీవ ఇహజీవః ॥

ఓం, ఆం, ప్రీం, క్రోం, యం, రం, లం, వం, శం, షం, సం, హం, శం, క్షం,
హంసస్సోహంహసః, శ్రీసాంబసదాశివదేవతా (కాయవాఙ్మన శ్చక్షు)

త్వక్చక్షుశ్రోత్రజిహ్వఘ్రాణ వాక్పాణిపాదపాయూపస్థాది సర్వేంద్రియాణి

సర్వతత్వాని ఇహైవాగత్యసుఖం చరంతిష్ఠస్తుస్వాహా ॥

మం ॥

వాఙ్మనః । నసోఃప్రాణః । అక్ష్యోశ్చక్షుః । కర్ణయోశ్రోత్రమ్ । బాహువోర్బలమ్ ।

ఊరువోరోజః । అరిష్టా విశ్వాన్యంగానితనూః । తనువామేసహసమస్తే

అస్తు మామాహిగ్ంసీః ॥ ఓం ॥ అసునీతే పునరస్మాను చక్షుః పునఃప్రాణ మిహినో
దేహిభోగమ్ । జ్యోక్ష్మశ్యేమ సూర్యముచ్చరంత మనుమతే మృడయాన స్వస్తి । అమృతం

వై ప్రాణా అమృతమాపః ప్రాణానేవ యథాస్థానముపహ్వయతే ॥

॥ ఇతి సపరివారసమేత. శ్రీ సాంబసదాశివ దేవతామావాహయామి ॥

చత్వారిశృంగాత్రయో అస్యపాదాద్వేషీర్వేషహస్తాసో అస్య ।

త్రిధాబద్ధో వృషభోరోరవీతి మహాదేవోమర్త్యాగ్ం ఆవివేశ ॥

శ్లోకమ్ ॥ మండలాంతరగతం హిరణ్మయం భ్రాజమానవపుషం శుచిస్మితం ।
చండదీధితి మఖండ విగ్రహంచింతయేన్ముని సహస్రసేవితమ్ ॥
శంకరస్యచరితాకథామృతం చంద్రశేఖర గుణానుకీర్తనం ॥
నీలకంఠ తవపాదసేవనం సంభవస్తుమను జన్మ జన్మని ॥

శ్లోకమ్ ॥ ప్రసన్నోభవదేవేశ సుముఖో భవశంకర ।
శాంతో భవగిరిశత్వం మమ చాభిముఖో భవ ॥

శ్లోకమ్ ॥ స్వామిన్ సర్వజగన్నాథయావత్పూజావసానకం ।
తావత్త్వం ప్రీతిభావేన లింగేస్మిన్ సన్నిధిం కురు ॥
అస్మిన్లింగే శ్రీసాంబసదాశివాయనమః స్థిరోభవ, వరదోభవ, సుముఖోభవ,
సుప్రసన్నోభవ, ఆవాహితోభవ, సన్నిహితోభవ, సన్నిరుద్ధోభవ, అవకుంతితోభవ,
మమ ఇష్టకామ్యార్థ సిద్ధితోభవ, ప్రసీద, ప్రసీద ॥
ఆవాహన, (ఆవాహనాన్నంచ) షడ్వాత్సంబకమిత్యనేన ఆవాహనంకుర్యాత్
(అభిషేకమంత్రేరపిచ) స్థాపన, సన్నిధాపన, సన్నిరోధన, అవకుంతన, దిగ్బంధన,
ప్రార్థన, వందన, ధేను, యోనిముద్రాం ప్రదర్శయేత్ । కించిన్నివేదనంకుర్యాత్ ॥

శ్లోకమ్ ॥ ఉరసా శిరసా దృష్ట్వా మనసా వచసా తథా ।
పద్భ్యాం కరాభ్యాం కర్ణాభ్యాం ప్రణామోష్ఠాంగ ఉచ్యతే ॥
తతః అష్టాంగం ప్రణమ్య । అథాత్మానగ్ం శివాత్మానగ్ం శ్రీ రుద్రరూపిణమేవం
ధ్యాయేత్ ॥

శ్లోకమ్ ॥ అథాత్మానగ్ం శివాత్మానం పంచాస్యం చింతయేద్బుధః ।
శుద్ధస్ఫటిక సంకాశం త్రినేత్రం పంచ వక్త్రకం ।
గంగాధరం దశభుజం సర్వాభరణభూషితం ।
నీలగ్రీవం శశాంకాంకం నాగయజ్ఞోపవీతినం ।
వ్యాఘ్ర చర్మోత్తరీయంచ వరేణ్య మభయప్రదం ।
కమండల్వక్ష సూత్రాభ్యామన్వితం శూలపాణినం ।
జ్వలంతం పింగళజటాశిఖా ముద్యోతకారిణమ్ ।
అమృతేనన్నతం హృష్టముమాదేహార్దధారిణమ్ ।

దివ్యసింహాసనాసీనం దివ్య భోగసమన్వితమ్ ।
 దిగ్దేవతాస్సమాయుక్తం సురాసురనమస్కృతం ।
 నిత్యం చశాశ్వతం శుద్ధం ధ్రువమక్షరమవ్యయమ్ ।
 సర్వవ్యాపిన మీశానం రుద్రంవై విశ్వరూపిణమ్ ॥

సూ॥ ఏవం ధ్యాత్వా ద్విజస్సమ్యక్తతా యజనమారభేత్ ॥

సూ॥ అధాతోరుద్రస్సానార్చనాభిషేకాది విధిం వ్యాఖ్యాస్యామః
 ఉదిత ఏవ తీర్థీస్సాత్వో దేత్య శుచిః ప్రయతో బ్రహ్మచారేశుక్ల వాసాః
 తస్య దక్షిణా ప్రత్యగ్దేశే తన్ముఖం స్థిత్యా ఆత్మని దేవతా స్థాపయేత్ ॥

ప్రజననే బ్రహ్మ తిష్ఠతు । పాదయోర్విష్ణు స్తిష్ఠతు । హస్తయోర్వగస్తిష్ఠతు । బాహ్యారిష్టస్తిష్ఠతు ।
 జఠరే అగ్నిస్తిష్ఠతు । హృదయే శివస్తిష్ఠతు । కంఠే వసవస్తిష్ఠన్తు । వక్త్రే సరస్వతీ స్తిష్ఠతు ।
 నాసికయోర్వాయు స్తిష్ఠతు । నయనయోశ్చంద్రాదిత్యేతిష్ఠేతామ్ । కర్ణయోరశ్వినౌ తిష్ఠేతాం ।
 లలాటే రుద్రాస్తిష్ఠన్తు । మూర్ధ్నాదిత్యాస్తిష్ఠన్తు । శిరసి మహాదేవస్తిష్ఠతు । శిఖాయాం
 వామదేవస్తిష్ఠతు । పృష్ఠే పినాకీ తిష్ఠతు । పురత శూలీ తిష్ఠతు । పార్శ్వయోశ్శివా శంకరౌ
 తిష్ఠేతాం ॥ సర్వతో వాయుస్తిష్ఠతు ॥ తతో బహిస్సర్వతోగ్ని జ్వాలామాలా పరివృతాస్తిష్ఠన్తు ।
 సర్వేష్వంగేషు సర్వదేవతాః యథాస్థానం తిష్ఠన్తు । మాం రక్షన్తు । యజమానగ్ం రక్షన్తు ।

సూ ॥ అగ్నిర్మే వాచిశ్రిత ఇతి యథాలింగమంగాని స్వాంగానిచ సంస్మరేత్ ।

మం ॥ ఓం ॥ అగ్నిర్మేవాచి శ్రితః । వాగ్మదయే । హృదయం మయి । అహమమృతే । అమృతం
 బ్రహ్మణి ॥ ఇతి జిహ్వోమ్ ॥
 వాయుర్మే ప్రాణే శ్రితః । ప్రాణోహృదయే । హృదయం మయి । అహమమృతే ।
 అమృతం బ్రహ్మణి ॥ ఇతి నాసమ్ ॥
 సూర్యోమే చక్షుషి శ్రితః । చక్షుర్హృదయే । హృదయం మయి । అహమమృతే ।
 అమృతం బ్రహ్మణి ॥ ఇతి చక్షుషి ॥
 చంద్రమామే మనసి శ్రితః । మనో హృదయే । హృదయం మయి । అహమమృతే ।
 అమృతం బ్రహ్మణి ॥ ఇతి వక్షః ॥

సూ ॥ (ఇతి సర్వాంగం) ॥ అధైనం వ్యాహృతిభిరుత్తరతః । ఓం భూర్భువస్సువః ఉత్తరత
శ్చందీశ్వరాయ నమః శిరసి నిర్మాల్యం విసృజ్య ॥ చందీశం ధ్యాయేత్ ॥

శ్లోకమ్ ॥ శివభక్తాయ శుద్ధాయ శివాజ్ఞ పరిపాలనే ।
నిర్మాల్యపరితుష్టాయ చండీశాయ నమోనమః ।

కలశారాధనం ॥ పూర్వోక్త శ్రీ పరమేశ్వర ప్రీత్యర్థం శంభోర్దక్షిణ పార్శ్వస్థ
కలశారాధనం కరిష్యే ॥

మం॥ ఆపోవా ఇదగ్ం సర్వం విశ్వాభూతాన్యాపః ప్రాణావా ఆపః పశవ ఆపోన్న
మాపోమృతమాపః సంప్రమాడాపోవిరాడాపఃస్వరాడాప శృందాగ్ష్వాపో
జ్యోతీగ్ష్వాపో యజూగ్ష్వాపఃసత్యమాప స్సర్వా దేవతా ఆపో భూర్భువస్సువరాప
ఓం ॥

మం ॥ ఇమంమే గంగే యమునే సరస్వతి శుతుద్రిస్తోమగ్ం సచతా పరుష్ణియా ।
అసిక్నియా మరుద్వృధే వితస్తయార్జీకీయే శృణుహ్యసుషోమయా ॥

మం ॥ ఆపోహిష్ఠా మయోభువఃస్తాన ఊర్జేదధాతన । మహేరణాయచక్షసే ।
యోవశ్శివతమోరసస్తస్యభాజయతేహనః । ఉశతీరివ మాతరః । తస్మా అరంగ
మామవో యస్యక్షయాయ జిన్వథ । ఆపో జనయథాచనః ॥

శ్లోకమ్ ॥ బ్రహ్మాండోదర తీర్థానికరైస్సృష్టాని తీరవే ।
తేన సత్యేనమేదేవ తీర్థందేహి శివాకర ॥

మం॥ భాస్కరాయ విద్మహే మహద్భ్యుతి కరాయ ధీమహి ।
తన్నో ఆదిత్యః ప్రచోదయాత్ ॥

సూ ॥ ఇత్యంకుశ ముద్రయా తీర్థాన్యాకృప్య ॥ కూర్మ ముద్రయా కలశోదకం ప్రచ్ఛాద్య ।
నిర్విషీ కరణార్థం కూర్మ ముద్రాం ప్రదర్భ్య । అమృతీ కరణార్థం ధేనుముద్రాం
ప్రదర్భ్య । కలశజలే (వం) ఇత్యమృత బీజం లిఖిత్వా । గంధపుష్పాక్షతాదీన్నిక్షిప్య ।
సంప్రార్థయేత్ ॥

శ్లోకమ్ ॥ దేవదానవ సంవాదే మధ్యమానే మహోదధౌ ।
ఉత్పన్నోసితథా కుంభః విధుతో విష్ణునాస్వయమ్ ॥
త్వత్తోయే తీర్థాని దేవాస్సర్వే త్వయిస్థితాః ।
త్వయి తిష్ఠంతి భూతాని త్వయిప్రాణాః ప్రతిష్ఠితాః ॥

శివస్వయం త్వమేవాసి విష్ణుస్త్వంచ ప్రజాపతిః ।
 ఆదిత్యావసవో రుద్రా విశ్వేదేవాస్సపైతృకాః ।
 త్వత్ప్రసాదికం కర్మకర్తుమిహి జలోద్భవ ।
 సాన్నిధ్యం కురుమేదేవ ప్రసన్నోభవ సర్వదా ॥ ఇతి జలకలశం సంప్రార్థ్య ॥
 కుంభముద్రాం ప్రదర్శయేత్ । హ్రీం, హ్రూం, ఫట్ ఇతి కలశోదకేన
 దేవమాత్మానం పూజా ద్రవ్యాణి సంప్రోక్ష్య । తదంగ శంఖపూజాం కరిష్యే ॥

శంఖపూజా ॥ కలశోదకేన శంఖం ప్రక్షాళ్య । శంఖముదకేన పూరయిత్వా । శంఖం గంధ
 పుష్పాక్షతై రభ్యర్చ్య । శంఖమూలే బ్రహ్మణమావాహయామి । శంఖ మధ్యే విష్ణు
 మావాహయామి । శంఖాగ్రే సోమమావాహయామి । (శంఖజలే గంగా సరసత్యై
 ఆవాహయామి) ॥

శ్లోకమ్ ॥ శంఖం చంద్రార్కదైవత్యం వగుణం చాధిదైవతం । (కుక్షావారుణదైవతం)
 పృష్ఠే ప్రజాపతిశ్చంద్ర అగ్రే గంగాసరస్వతీ ।
 త్రైలోక్యే (యాని) సర్వతీర్థాని వాసుదేవస్యచాజ్ఞయా ।
 శంఖీతిష్ఠంతి సర్వాణి తస్మాచ్ఛంఖం ప్రపూజాయేత్ ॥
 శంఖమూలే బ్రహ్మణే నమః । శంఖ మధ్యే విష్ణవే నమః । శంఖాగ్రే సోమాయ
 నమః । (శంఖ జలే గంగాసరస్వతీభ్యాం నమః) । ప్ర.... షోడశవార
 మభిమంత్రిత్య । హ్రీం, హ్రూం, ఫట్, ఇతి శంఖోదకేన దేవ మాత్మానం పూజా
 ద్రవ్యాణిచ సంప్రోక్ష్య । కలశేకించి నిక్షిప్య । తచ్ఛేష మీశాన్య దేశే విసృజేత్ ।
 గాయత్ర్యా పునశ్శంఖం పూరయిత్వా । ప్రణవేన ద్వాదశావారమభిమంత్రిత్య :-

శ్లోకమ్ ॥ త్వం పురాసాగరోత్పన్న విష్ణునా విదృతః కరే ।
 సర్వదేవహితార్థాయ పాంచజన్య నమోస్తుతే ॥

మంత్రం ॥ పాంచజన్యాయ విదృహే పావమానాయ ధీమహి ।
 తన్నః శంఖః ప్రచోదయాత్ ॥ (అథారే నిక్షిప్య)

సూ ॥ అధైనం గంధాక్షత పత్రపుష్పధూప దీప నైవద్యే తాంబూలైరభ్యర్చ్య । ఆత్మానం
ప్రత్యారాధయేత్ ॥

శ్లోకమ్ ॥ ఆరాధితో మనుష్యైస్త్వం సిద్ధైర్దేవా సురాదిభిః ।
ఆరాధయామి భక్త్యా త్వాం మాం గృహాణ మహేశ్వర ॥

సూ ॥ హృదయే లింగరూపమావాహ్య । మనసాధ్యాయేత్ ॥

శ్లోకమ్ ॥ గోత్రా పీఠం మహాంతం జలధర కలశం స్వచ్ఛమాకాశ లింగం ।
శ్రీతారా పుష్పమాలం గ్రహగణ కుసుమం సూర్యచంద్రాగ్ని నేత్రమ్ ॥
పూతంసప్తాబ్దికుక్షిం గిరిశిఖర భుజం సప్తపాతాళపాదమ్ ॥
ఆశావక్త్రం ప్రసిద్ధం భవహరణ చరణం దివ్యలింగం నమామి ॥ ఇతి ధ్యాత్వా ॥
లింగముద్రాం ప్రదర్శ్య । మనసాపంచోపచార పూజాం కుర్యాత్ ॥
లం, పృథివీతత్వాత్మనే శ్రీ సాంబసదాశివాయ నమః గంధం పరికల్పయామి ।
హం, ఆకాశతత్వాత్మనే శ్రీ సాంబసదా శివాయనమః పుష్పం పరికల్పయామి ।
యం, వాయుతత్వాత్మనే శ్రీ సాంబసదా శివాయ నమః ధూపం పరికల్పయామి ।
రం, తేజోతత్వాత్మనే శ్రీ సాంబసదా శివాయ నమః దీపం పరికల్పయామి ।
వం, అమృత తత్వాత్మనే శ్రీ సాంబసదా శివాయ నమః అమృతనైవేద్యం
పరికల్పయామి ।
సం, సర్వతత్వాత్మనే శ్రీ సాంబసదా శివాయ నమః తాంబూలాది సర్వోచితాన్
పరికల్పయామి.॥ సద్యోజాత విధానేన షోడశోపచార పూజాం కుర్యాత్ ॥

మూలేన షోడశోపచార పూజా ॥

ఓం హ్రీం, నమశ్శివాయ, సద్యోజాతం ప్రపద్యామి ॥ నవరత్న సింహాసనం ॥
ఓం హ్రీం, నమశ్శివాయ, సద్యోజాతాయవై నమోనమః ॥ పాద్యం ॥
ఓం హ్రీం, నమశ్శివాయ, భవేభవేనాతిభవే భవస్వమామ్ ॥ అర్ఘ్యం ॥
ఓం హ్రీం, నమశ్శివాయ, భవోద్భవాయ నమః ॥ ఆచమనీయం ॥

ఓం హ్రీం, నమశ్శివాయ, వామదేవాయ నమః ॥ స్నానం ॥
 ఓం హ్రీం, నమశ్శివాయ, జ్యేష్ఠాయ నమః ॥ వస్త్రం ॥
 ఓం హ్రీం, నమశ్శివాయ, శ్రేష్ఠాయ నమః ॥ ఉపవీతం ॥
 ఓం హ్రీం, నమశ్శివాయ, రుద్రాయ నమః ॥ ఆభరణం (విభూతి ధారణ) ॥
 ఓం హ్రీం, నమశ్శివాయ, కాలాయ నమః ॥ గంధం ॥
 ఓం హ్రీం, నమశ్శివాయ, కలవికరణాయ నమః ॥ శ్వేతాక్షతాన్ ॥
 ఓం హ్రీం, నమశ్శివాయ, బలవికరణాయనమః ॥ బిల్వదళం, పుష్పం ॥
 ఓం హ్రీం, నమశ్శివాయ, బలాయ నమః ॥ ధూపం ॥
 ఓం హ్రీం, నమశ్శివాయ, బలప్రమథనాయ నమః ॥ దీపం ॥
 ఓం హ్రీం, నమశ్శివాయ, సర్వభూతదమనాయ నమః ॥ నైవేద్యం ॥
 ఓం హ్రీం, నమశ్శివాయ, మనోన్మనాయ నమః ॥ తాంబూలం ॥
 ఓం హ్రీం, నమశ్శివాయ, అఘోరేభ్యోఽథఘోరేభ్యో ఘోర ఘోరతరేభ్యః ।
 సర్వేభ్యః సర్వశర్వేభ్యో నమస్తే అస్తు రుద్రరూపేభ్యః ॥ నీరాజనం ॥
 ఓం హ్రీం, నమశ్శివాయ, తత్పురుషాయ విద్మహే మహాదేవాయ ధీమహి ।
 తన్నోరుద్రః ప్రచోదయాత్ ॥ సువర్ణదివ్య మస్త్రపుష్పం ॥
 ఓం హ్రీం, నమశ్శివాయ, ఈశానస్సర్వవిద్యానా మీశ్వరస్సర్వ భూతానాం
 బ్రహ్మాధిపతిర్ బ్రహ్మణోధిపతిర్బ్రహ్మ శివోమే అస్తు సదాశివోమ్ ॥ ఆత్మప్రదక్షిణం ॥

శ్లోకమ్ ॥ అర్క చంపక పున్నాగ నంద్యావర్తంచ పాటలమ్ ।
 బృహతీ కరవీరాణి ద్రోణపుష్పాణి చార్చయేత్ ॥

అష్టపుష్ప పూజ ॥ భవాయదేవాయ నమః ॥ అర్కపుష్పం సమర్పయామి ॥
 శర్వాయదేవాయ నమః ॥ చంపకపుష్పం సమర్పయామి ॥
 ఈశానాయదేవాయ నమః ॥ పున్నాగపుష్పం సమర్పయామి ॥
 పశుపతయేదేవాయ నమః ॥ నంద్యావర్తపుష్పం సమర్పయామి ॥
 రుద్రాయదేవాయ నమః ॥ పాటలీపుష్పం సమర్పయామి ॥
 ఉగ్రాయదేవాయ నమః ॥ బృహతీపుష్పం సమర్పయామి ॥

భీమాయదేవాయ నమః ॥ కరవీరపుష్పం సమర్పయామి ॥
 మహాతేదేవాయ నమః ॥ ద్రోణపుష్పం సమర్పయామి ॥
 భవస్యదేవస్య పత్న్యైనమః ॥ అర్కపుష్పం సమర్పయామి ॥
 శర్వస్యదేవస్య పత్న్యైనమః ॥ చంపకపుష్పం సమర్పయామి ॥
 ఈశానస్య దేవస్యపత్న్యైనమః ॥ పున్నాగపుష్పం సమర్పయామి ॥
 పశుపతేర్దేవస్య పత్న్యై నమః ॥ నంద్యావర్తనపుష్పం సమర్పయామి ॥
 రుద్రస్య దేవస్యపత్న్యై నమః ॥ పాటలీపుష్పం సమర్పయామి ॥
 ఉగ్రస్య దేవస్యపత్న్యై నమః ॥ బృహతీపుష్పం సమర్పయామి ॥
 భీమస్య దేవస్యపత్న్యై నమః ॥ కరవీరపుష్పం సమర్పయామి ॥
 మహతో దేవస్యపత్న్యై నమః ॥ ద్రోణపుష్పం సమర్పయామి ॥
 భవందేవం తర్పయామి । శర్వందేవం తర్పయామి ।
 ఈశానందేవం తర్పయామి । పశుపతిందేవం తర్పయామి ।
 రుద్రందేవం తర్పయామి । ఉగ్రందేవం తర్పయామి ।
 భీమందేవం తర్పయామి । మహాంతందేవం తర్పయామి ।
 భవస్యదేవస్య పత్నీంతర్పయామి । శర్వస్యదేవస్య పత్నీంతర్పయామి ।
 ఈశానస్యదేవస్య పత్నీంతర్పయామి । పశుపతేర్దేవస్య పత్నీంతర్పయామి ।
 రుద్రస్యదేవస్య పత్నీంతర్పయామి । ఉగ్రస్యదేవస్య పత్నీంతర్పయామి ।
 భీమస్యదేవస్య పత్నీంతర్పయామి । మహతోదేవస్య పత్నీంతర్పయామి ॥

సూ ॥ ఇతి తర్పయిత్వా ॥ అఘోరేభ్యస్తత్పురుషాయేతి రుద్రగాయత్రీ మంత్రజపం కరిష్యే ॥

మం ॥ అఘోరేభ్యోఽథఘోరేభ్యో ఘోర ఘోరతరేభ్యః । సర్వేభ్యః సర్వశర్వేభ్యో నమస్తే అస్తు
 రుద్రరూపేభ్యః ॥ రుద్ర గాయత్రీ ॥ తత్పురుషాయ విద్మహే మహాదేవాయ ధీమహి ।
 తన్నోరుద్రః ప్రచోదయాత్ ॥ ఈశానస్సర్వవిద్యానా మీశ్వరస్సర్వ భూతానాం
 బ్రహ్మధిపతిర్బ్రహ్మణోధిపతిర్బ్రహ్మ శివోమే అస్తు సదాశివోమ్ ॥

సూ ॥ ఇతి దశకృత్వ, శతకృత్వ, సహస్రకృత్వోచ్చాపరిమిత కృత్వావా దశవారంవా
జపిత్యా ॥

సూ ॥ అథైన మాశిషమాశాస్తే ॥

మం ॥ ఆశాస్తేయం యజమానోసౌ । ఆయురాశాస్తే । సుప్రజాస్త్వమాశాస్తే । సజాతవన
స్యమాశాస్తే । ఉత్తరాం దేవయజ్ఞమాశాస్తే । భూయోహవిష్కరణమాశాస్తే ।
దివ్యం ధామాశాస్తే । విశ్వం ప్రియమాశాస్తే । యదనేన హవిషాశాస్తే । తదస్యా
తదృధ్యాత్ । తదస్మై దేవారాసంతామ్ । తదగ్నిర్దేవో దేవోభ్యో వనతే । వయమగ్నే
ర్మానుషాః । ఇష్టంచ వీతంచ । ఉభచనో ద్యావాపుథివీ అగ్ంహసస్పితామ్ ।
ఇహగతిర్వామస్యేదంచ । నమో దేవేభ్యః ॥

సూ ॥ అథైతస్యమూర్ధ్ని హిరణ్మయేన కలశేన సంతతధారానిషించే ॥

పంచామృత స్థాపనం ॥ పూర్వోక్త శ్రీ పరమేశ్వర ప్రీత్యర్థం, శ్రీ సాంబసదాశివం
పంచామృత స్నపయిష్యే । ఆశాపంచద్రవ్య దేవతారాధనం కరిష్యే ॥
పంచామృత స్థాపనం ॥ మధ్యే క్షీరం । పూర్వేదధి । దక్షిణే ఘృతమ్ । పశ్చిమే మధు । ఉత్తరే
శర్కరా ॥

అస్యశ్రీ పంచద్రవ్య దేవతా మహామంత్రస్య । గౌతమ, వామదేవ, పరమేశ్ఠి,
ప్రజాపతి ర్విశ్వామిత్రా ఋషయః । సోమోవాయు, రవిర్విశ్వేదేవా, సువితారోదేవ-
తాః । గాయత్ర్యుష్ణిగనుష్టుప్, బృహతీ, పంక్తయశ్చందాంసి । పంచద్రవ్య దేవతా
ప్రసాద సిద్ధ్యర్థే పంచద్రవ్య దేవతారాధనే వినియోగః ॥

1. మం ॥ ఓం, తత్పురుషాయ విద్మహే మహాదేవాయ ధీమహి । తన్నో రుద్రః ప్రచోదయాత్ ।
- మం ॥ ఓం, భూర్భువస్సువః తత్సవితుర్వరేణ్యం భర్గోదేవస్య ధీమహి । ధియోయోనః
ప్రచోదయాత్ ॥ ఇతి క్షీరపాత్ర మభిమన్త్య ॥
- మం ॥ ఓం, ఆప్యాయస్వసమేతుతే విశ్వతస్సోమ వృష్టియమ్ । భవావాజస్య సంగథే ॥ క్షీరే
చంద్రమావాహయామి ॥

2. మం ॥ ఓం, అఘోరేభ్యోఢఘోరేభ్యో ఘోరఘోరతరేభ్యః । సర్వేభ్య సర్వశర్వేభ్యో నమస్తే
అస్తు రుద్రరూపేభ్యః ॥ ఓం ॥ భూర్భువస్సువః తత్సవితుర్వరేణ్యం భర్గోదేవస్య
ధీమహి । ధియోయోనః ప్రచోదయాత్ ॥ ఇతి దధిపాత్ర మభిమన్త్ర్య ॥
దధిక్రావుణ్ణో అకారిషం జిష్ణోరశ్వస్య వాజినః । సురభినో ముఖాకరత్రుణ
ఆయుగ్ంషి తారిషత్ ॥ ఇతి దధి వాయుమావాహయామి ॥
3. మం ॥ ఓం, సద్యోజాతం ప్రపద్యామి సద్యోజాతాయవై నమో నమః ।
భవేభవే నాతి భవే భవస్వమామ్ । భవోద్భవాయ నమః ॥
॥ ఓం ॥ భూర్భువస్సువః తత్సవితుర్వరేణ్యం భర్గోదేవస్య ధీమహి । ధియోయోనః
ప్రచోదయాత్ ॥ ఇత్యాజ్య పాత్ర మభిమన్త్ర్య ॥ ఓం ॥ శుక్రమసి జ్యోతిరసి తేజోసి
దేవోవస్సవితోత్పనాత్పచ్చిద్రేణ పవిత్రేణ వసోస్సూర్యస్య రశ్మిభిః ॥
॥ ఇతి ఆజ్యే రవిమావాహయామి ॥
4. మం ॥ ఓం, వామదేవాయనమో జ్యేష్ఠాయనమః శ్రేష్ఠాయ నమో రుద్రాయ నమః కాలాయ
నమః కలవికరణాయ నమో బల వికరణాయ నమో బలాయ నమో బల
ప్రమథనాయ నమఃస్సర్వభూత దమనాయ నమో మనోన్మనాయ నమః ॥
ఓం, భూర్భువస్సువః ॥ తత్సవితుర్వరేణ్యం భర్గోదేవస్య ధీమహి । ధియోయోనః
ప్రచోదయాత్ ॥ ఇతి మధుపాత్రమభి మన్త్ర్య ॥
మధువాతాఋతాయతే మధుక్షరన్తి సిన్ధవః । మాధ్వీర్ణస్సంతోషధీః । మధునక్త
ముతోషసిమధుమత్పార్థివగ్ం రజః । మధు ద్యౌరస్తునః పితా । మధుమాన్నో
వనస్పతిర్మధుమాగ్ం అస్తు సూర్యః । మాధ్వీర్గావోభవన్తునః ॥
॥ మధు విశ్వాన్దేవానావాహయామి ॥
5. మం ॥ ఓం, ఈశానస్సర్వ విద్యానా మీశ్వర స్సర్వభూతానాం బ్రహ్మధిపతిర్బ్రహ్మణోధిపతి
ర్బ్రహ్మ శివోమే అస్తు సదాశివోమ్ ॥
ఓం, భూర్భువస్సువః ॥ తత్సవితుర్వరేణ్యం భర్గోదేవస్య ధీమహి । ధియోయోనః
ప్రచోదయాత్ ॥ ఇతి శర్కర పాత్రమభి మన్త్ర్య ॥

స్వాదు: పవస్వదివ్యాయజన్మనే స్వాదు రింద్రాయ సుహవీతు నామ్నే ।
 సాదుర్మిత్రాయ వరుణాయ వాయవే బృహస్పతయే మధుమాజ్ ... అదాభ్య: ॥
 ॥ శర్కరే సవితారమావాహయామి ॥
 పంచద్రవ్య అధిష్ఠాన దేవతాభ్యోనమ: లమితి పంచపూజాం కుర్యాత్ ॥

శ్లోకమ్ ॥ ధ్యాయామి పురుషం వక్త్ర మఘోరం సుఖమేవచ ।
 సద్యోజాతం వామదేవ మీశానం మనసా మమ ॥

సూ ॥ పంచ వక్త్రముద్రాం ప్రదర్శయేత్ ॥ ఆసన,పాద్య, అర్ఘ్య, సమర్ప్య అనంతరం
 పంచామృతస్నానం (వామదేవాయ నమ:))

పంచామృతస్నానం:- 1. ఓం ఆప్యాయస్వసమేతుతే విశ్వతస్సోమ వృష్టియం । భవా వాజస్య
 సంగథే ॥

శ్లోకమ్ ॥ గో క్షీర ధామన్దేవేశ గో క్షీరేణ మయానృతం । స్నపనం దేవదేవేశ గృహాణ
 శశిశేఖర ॥ శ్రీ సాంబసదాశివాయనమ: ॥ క్షీర స్నానం సమర్పయామి ॥
 ఆపోహిష్ఠా మయోభువ:స్తాన ఊర్జేదధాతన । మహేరణాయచక్షసే ।
 యోవశ్శివతమోరసస్తస్యభాజయతేహన: । ఉశతీరివ మాతర: । తస్మా
 అరంగమామవో యస్యక్షయాయ జిన్వథ । ఆపో జనయథాచన: ॥
 క్షీరస్నానానంతరం శుద్ధోదక స్నానం సమర్పయామి ॥

2.మం ॥ ఓం, దధిక్రావుణ్ణో అకారిషం జిష్ణోరశ్వస్య వాజిన: । సురభినో
 ముఖాకరత్రృణ ఆయూగ్ంషి తారిషత్ ॥

శ్లోకమ్ ॥ దధ్వాచైవ మయాదేవ స్నపనం క్రియతే భవ ।
 గృహాణ శంభో యద్దత్తం ప్రసన్నోయే భవావ్యయ ॥
 ॥ శ్రీ సాంబసదాశివాయనమ: ॥ దధి స్నానం సమర్పయామి ॥

ఆపోహిష్ఠా మయోభువ:స్తాన ఊర్జేదధాతన । మహేరణాయచక్షసే ।
 యోవశ్శివతమోరసస్తస్య భాజయతేహన: । ఉశతీరివ మాతర: । తస్మా
 అరంగమామవో యస్యక్షయాయ జిన్వథ । ఆపో జనయథాచన: ॥
 దధిస్నానానంతరం శుద్ధోదక స్నానం సమర్పయామి ॥

3. మం ॥

ఓం, శుక్రమసి జ్యోతిరసి తేజోసి దేవోవస్సవితోత్పనా త్వచ్చిద్రేణ పవిత్రేణ
 వసో స్సూర్యస్య రశ్మిభి: ॥

శ్లోకమ్ ॥

సర్పిషా దేవ దేవేశ స్నపనం క్రియతే తవ ।

మృత్యుంజయ గృహాణేదం శ్రద్ధయా సురసుత్తమ ॥

॥ శ్రీ సాంబసదాశివాయనమ: ॥ ఆజ్య స్నానం సమర్పయామి ॥

ఆపోహిష్ఠా మయోభువ:స్తాన ఊర్జేదధాతన । మహేరణాయచక్షసే ।

యోవశ్శివతమోరసస్తస్యభాజయతేహన: । ఉశతీరివ మాతర: । తస్మా

అరంగ మామవో యస్యక్షయాయ జిన్వథ । ఆపో జనయథాచన: ॥

ఆజ్యస్నానానంతరం శుద్ధోదక స్నానం సమర్పయామి ॥

4. మం ॥

మధువాతాఋతాయతే మధుక్షరన్తి సిన్ధవ: । మాధ్వీర్ణస్సంతోషధీ: ।

మధునక్తముతోషసి మధుమత్పార్థివగ్ం రజ: । మధు ద్యౌరస్తున: పితా ।

మధుమాన్నో వనస్పతిర్మధుమాగ్ం అస్తు సూర్య: । మాధ్వీర్గావోభవన్తున: ॥

శ్లోకమ్ ॥

ఇదం మధుమయాదత్తం తవతుష్ట్యర్థమేవచ ।

గృహాణశుభో, కృపయా మమశాంతి ప్రదోభవ ॥

॥ శ్రీ సాంబసదాశివాయనమ: ॥ మధుస్నానం సమర్పయామి ॥

ఆపోహిష్ఠా మయోభువ:స్తాన ఊర్జేదధాతన । మహేరణాయచక్షసే ।

యోవశ్శివతమోరసస్తస్యభాజయతేహన: । ఉశతీరివ మాతర: । తస్మా

అరంగ మామవో యస్యక్షయాయ జిన్వథ । ఆపో జనయథాచన:

॥ మధు స్నానానంతరం శుద్ధోదక స్నానం సమర్పయామి ॥

5. మం ॥ ఓం ॥ స్వాదు: పవస్వ దివ్యాయ జన్మనే స్వాదు రింద్రాయ సుహవీతు నామ్నే ।
 స్వాదుర్మిత్రాయ వరుణాయ వాయవే బృహస్పతయే మధుమాజ్ అదాభ్య: ॥
 ॥ శ్రీ సాంబసదాశివాయ నమ: ॥ శర్కరోదక స్నానం సమర్పయామి ॥
 ఆపోహిష్ఠా మయోభువ:స్తాన ఊర్జేదధాతన । మహేరణాయచక్షసే ।
 యోవశ్శివతమోరసస్తస్యభాజయతేహన: । ఉశతీరివ మాతర: । తస్మా
 అరంగమామవో యస్యక్షయాయ జిన్వథ । ఆపో జనయథాచన: ॥
 శర్కరస్నానానంతరం శుద్ధోదక స్నానం సమర్పయామి ॥

సూ ॥ పంచామృత స్నానాంతరం గంధోదకాద్యై స్నపయిష్యే ।

మం ॥ ఓం, అప్పరస్సుయో గంధోగంధర్వేషు చయద్యశ: ।
 దైవోయో మానుషో గన్ధస్సమా గన్ధ స్సురభిర్జుషతామ్ ॥
 ॥ శ్రీ సాంబసదాశివాయ నమ: ॥ గంధోదకస్నానం సమర్పయామి ॥

మం ॥ ఓం ॥ యోపాం పుష్పం వేద । పుష్పవాన్ ప్రజావాన్పశుమాన్భవతి ।
 చన్ద్రమావా అపాం పుష్పం । పుష్పవాన్ ప్రజావాన్పశుమాన్భవతి ॥

మం ॥ పుష్పావతీ ప్రసూవతీ:ఫలినీ రఫలా ఉత । అశ్వా ఇవ సజిత్వరీర్వీరుధ: పార
 ఇష్టవ: ॥ శ్రీ సాంబసదాశివాయ నమ: ॥ పుష్పోదక స్నానం సమర్పయామి ॥

మం ॥ ఓం ॥ యా:ఫలినీర్యా అఫలా అపుష్పాయాశ్చ పుష్పిణీ: । బృహస్పతిప్రసూతా
 స్తానోముఞ్చన్త్వగ్ం హస: ॥ శ్రీ సాంబసదాశివాయ నమ: ॥
 ॥ ఫలోదకస్నానం సమర్పయామి ॥

మం ॥ ఓం ॥ ఆయనేతే పరాయణే దూర్వారోహన్తు పుష్పిణీ: । హ్రదాశ్చ పుణ్డరీకాని
 సముద్రస్య గృహాఇమే ॥ శ్రీ సాంబసదాశివాయ నమ: ॥ అక్షతోదకస్నానం
 సమర్పయామి ॥

- మం ॥ ఓం ॥ తథ్సువర్ణగ్ం హిరణ్యమభవత్ । తత్సువర్ణస్య హిరణ్యస్య జన్మ । య ఏవగ్ం
సువర్ణస్య హిరణ్యస్య జన్మవేద । సువర్ణ ఆత్మనా భవతి ॥
॥ శ్రీ సాంబసదాశివాయ నమః ॥ సువర్ణోదక స్నానం సమర్పయామి ॥
- మం ॥ ఓం ॥ మానో మహాంతముతమానో అర్భకం మానఉక్షంత ముతమాన ఉక్షితమ్ ।
మానోఃవధీః పితరం మోతమాతరం ప్రియామానస్తనువో రుద్రరీరిషః ॥
॥ శ్రీ సాంబసదాశివాయ నమః ॥ బిల్వోదకస్నానం సమర్పయామి ॥
- మం ॥ ఓం ॥ మానస్తోకే తనయే మానాయుషి మానోగోషు మానోఅశ్వేషు రీరిషః ।
వీరాన్మానో రుద్రభామితోవధీర్హవిష్మంతో నమసావిధేమతే ॥
॥ శ్రీ సాంబసదాశివాయ నమః ॥ భస్మోదకస్నానం సమర్పయామి ॥
- మం ॥ ఓం ॥ కాండాత్కాండాత్ప్రరోహంతీ పరుషఃపరుషఃపరి ।
ఏవానో దూర్వే ప్రతను సహస్రేణ శతేనచ ॥
॥ శ్రీ సాంబసదాశివాయ నమః ॥ దూర్వోదకస్నానం సమర్పయామి ॥
- మం ॥ ఓం ॥ త్ర్యంబకం యజామహే సుగంధింపుష్టివర్ధనమ్ ।
ఉర్వారుకమివ బంధనాన్మృత్యోర్ముక్షీయ మామృతాత్ ॥
॥ శ్రీ సాంబ సదాశివాయ నమః । రుద్రాక్షోదక స్నానం సమర్పయామి ॥
- మం ॥ ఓం ॥ స్వాద్వీంత్యా స్వాదువా తీవ్రాంతీవ్రేణ । అమృతా మమృతేన మధుమతీం
మధుమతా ॥ శ్రీ సాంబ సదాశివాయ నమః ॥
॥ ఇక్షరస స్నానంసమర్పయామి ॥
- మం ॥ ఓం, సహిరత్నానిదాశుషే సువాతి సవితా భగః । తం భాగం చిత్రమీమహే ॥
॥ శ్రీ సాంబ సదాశివాయ నమః ॥ నవరత్నోదక స్నానం సమర్పయామి ॥

- మం ॥ ఓం ॥ సద్యోజాతం ప్రపద్యామి సద్యోజాతాయవై నమో నమః ।
భవే భవే నాతిభవే భవస్వమామ్ । భవోద్భవాయ నమః ॥
॥ శ్రీ సాంబ సదాశివాయ నమః । ద్రాక్షఫలరస స్నానం సమర్పయామి ॥
- మం ॥ ఓం ॥ వామదేవాయనమో జ్యేష్ఠాయ నమః శ్రేష్ఠాయనమో రుద్రాయ నమః
కాలాయ నమః కలవికరణాయ నమో బలవికరణాయనమో బలాయ నమో
బలప్రమథనాయ నమః స్ఫుర్వభూతదమనాయ నమో మనోన్మనాయ నమః ॥
॥ శ్రీ సాంబ సదాశివాయ నమః ॥ ఖర్జూర ఫలరస స్నానం సమర్పయామి ।
- మం ॥ ఓం ॥ అఘోరేభ్యోథఘోరేభ్యో ఘోర ఘోరతరేభ్యః ।
సర్వేభ్యస్సర్వ శర్వభ్యో నమస్తే అస్తు రుద్రరూపేభ్యః ॥
॥ శ్రీ సాంబ సదాశివాయ నమః । కస్తూరీ సలిల స్నానం సమర్పయామి ॥
- మం ॥ ఓం ॥ తత్పురుషాయ విద్మహే మహాదేవాయ ధీమహి । ధియోయోనః
ప్రచోదయాత్ ॥ శ్రీ సాంబ సదాశివాయ నమః । జంబూఫలరస స్నానం
సమర్పయామి ॥
- మం ॥ ఓం, ఈశానస్సర్వ విద్యానా మీశ్వర స్సర్వ భూతానాం బ్రహ్మధిపతిర్బ్రహ్మణోధి
పతిర్బ్రహ్మ శివోమే అస్తు సదాశివోమ్ ॥ శ్రీ సాంబ సదాశివాయ నమః ॥
॥ ఆమ్రఫలరస స్నానం సమర్పయామి ॥
- మం ॥ ఓం ॥ అదితిర్దేవాగన్ధర్వా మనష్యాః పితరోసురాస్తేషాగ్ం సర్వభూతానాం మాతా
మేదినీ మహతామహీ సావిత్రి గాయత్రీ జగత్సర్వీ బహులా విశ్వాభూతా
కతమాకాయాసా సత్యేత్యమృతేతి వశిష్ఠః ॥
॥ శ్రీ సాంబ సదాశివాయ నమః । హరిద్రోదక స్నానం సమర్పయామి ॥

సూ ॥ పూర్వోక్త ప్రీత్యర్థం శ్రీ సాంబసదాశివం అబ్లింగాది మంత్రేణ మలాపకర్షణ
స్నానం కరిష్యే ॥ (కారాయీష్యే)

1. మం ॥ ఓం, ఆపోహిష్ఠామయోభవస్తాన ఊర్జేదధాతన । మహేరణాయ చక్షసే ।
యోవశ్శివతమోరసస్తస్య భాజయతేహన: । ఉశతీరివ మాతర: । తస్మాఅరంగ
మామవో యస్య క్షయాజిన్వథ । ఆపోజయథాచన: ॥
2. మం ॥ ఆపోవా ఇదగ్ం సర్వం విశ్వాభూతాన్యాప: ప్రాణావా ఆప: పశవ ఆపోన్న
మాపోమృతమాప: సప్రాడాపో విరాడాప: స్వరాడాప: శ్చందాగ్స్యాపో
జ్యోతీగ్ష్వాపో యజుగ్ష్వాప స్సత్య మాప స్సర్వాదేవతా ఆపో భూర్భువస్సువరాప
ఓం ॥
3. మం ॥ ఇమంమే గంగేయమునే సరస్వతి శుతుద్రిస్తోమగ్ం సచతా పరుష్ణియా ।
అసిక్నియా మరుద్భృదే వితస్తయార్జీకీయే శృణహ్యో సుషోమయా ॥
4. మం ॥ హిరణ్యవర్ణాశ్శుచయ: పావకా యాసుజాత: కశ్యపోయాస్విన్త: ।
అగ్నింయాగర్భం దధిరే విరూపా స్తాన ఆపశ్యగ్ స్మోనా భవన్తు ॥
యాసాగ్ం రాజా వరుణో యాతి మధ్యే సత్యాన్మతే అవపశ్యన్జనానామ్ ।
మధుశ్చుత శ్శుచయోయా: పావకా స్తాన ఆపశ్యగ్ స్మోనాభవన్తు ॥
యాసాం దేవా దివికృణ్వన్తి భక్షం యా అంతరిక్షే బహుధా భవన్తి ।
యా: పృథివీం పయసోన్దన్తి శుక్రాస్తాన ఆపశ్యగ్ స్మోనా భవన్తు ॥
శినేన మా చక్షుషా పశ్యతాపశ్శివయా తనువోపస్పృశ తత్స్వచం మే ।
సర్వాగ్ం అగ్నీగ్ం రపుషదో హువేవో మయివర్చో బలమోజోనిధత్త ॥
5. మం ॥ పవమానస్సువర్జన: । పవిత్రేణ విచర్షణి: । య: పోతాసపునాతుమా । పునన్తు మా
దేవజనా: । పునన్తు మనవోధియా । పునన్తు విశ్వ ఆయవ: । జాతవేద: పవిత్రవత్
పవిత్రేణ పునాహిమా । శుక్రేణ దేవదీద్యత్ । అగ్నే క్రత్వా క్రతూగ్ం రను ॥

యత్తే పవిత్రమర్చిషి । అగ్నే వితతమస్తరా । బ్రహ్మతేన పునీమహే । ఉభాభ్యాన్దేవ
 సవితః । పవిత్రేణ పవేనచ । ఇదం బ్రహ్మపునీమహే । వైశ్వదేవీ పునతీ దేవ్యాగాత్ ।
 యస్యై బహ్వీస్తసువోవీత పృష్ఠాః । తయామదస్త స్సధమాద్యేషు । వయగ్ స్యామ
 పతయోరయీణామ్ । వైశ్వానరోరశ్మిభిర్మాపునాతు । వాతః ప్రాణేనేషిరో
 మయోభూః । ద్యావా పృథివీ పయసాపయోభిః । ఋతావరీ యజ్జయే మా
 పునీతామ్ । బృహద్భిస్సవితస్తృభిః । వర్షిషైర్దేవ మన్మథిః । అగ్నే దక్షైః
 పునాహిమా । యేనదేవా అపునత । యేనాపోదివ్యం కశః । తేనదివ్యేన బ్రహ్మణా ।
 ఇదం బ్రహ్మ పునీమహే । యః పావమానీరధ్యేతి । ఋషిభిస్సంభృతగ్ం రసమ్ ।
 సర్వగ్ం సపూతమశ్నాతి । స్వదితం మాతరిశ్వనా । పావమానీర్యో అధ్యేతి ।
 ఋషిభిస్సంభృతగ్ం రసమ్ । తస్మైసరస్వతీ దుహే । క్షీరగ్ం సర్పిర్మధూదకమ్ ॥
 పావమానీస్వస్త్వయనీః ॥ సుదుఘాహి పయస్వతీః । ఋషిభిస్సంభృతో రసః॥
 బ్రాహ్మణేష్వమృతగ్ం హితమ్ । పావయానీర్దిశన్తునః । ఇముల్లోక మథో అముమ్ ॥
 కామాన్ సమర్థయన్తునః । దేవీర్దేవై స్సమాభృతాః । పాపమానీ స్వస్త్వయనీః ।
 సుదుఘాహి ఘృతశ్చుతః । ఋషిభిస్సంభృతో రసః । బ్రాహ్మణేష్వమృతగ్ం హితమ్ ।
 యేనదేవాః పవిత్రేణ । ఆత్మానం పునతే సదా । తేన సహస్రధారేణ । పావమాన్యః
 పునన్తుమా । ప్రాజాపత్యం పవిత్రమ్ । శతోద్యామగ్ం హిరణ్మయం । తేన బ్రహ్మ
 విదోవయమ్ । పూతం బ్రహ్మపునీమహే । ఇన్ద్రస్సనీతీ సహమాపునాతు ।
 సోమస్స్వస్త్వా వరుణ స్సమీచ్యా । యమోరాజా ప్రమృణాభిః పునాతుమా ।
 జాతవేదా మోర్జయన్తా పునాతు ॥

5. మం ॥ అపః ప్రణయతి । శ్రద్ధావా అపః । శ్రద్ధామేవారభ్య ప్రణీయ ప్రచరతి ।
 అపః ప్రణయతి । యజ్ఞోవా అపః । యజ్ఞమేవారభ్య ప్రణీయ ప్రచరతి । అపః
 ప్రణయతి । వజ్రోవా అపః । వజ్రమేవ భ్రాతృవ్యేభ్యః ప్రణీయ ప్రచరతి । అపః
 ప్రణయతి । ఆపోవైరక్షోఘ్నైః । రక్షసామహత్యై । అపః ప్రణయతి । ఆపోవైదేవానాం
 ప్రియం ధామ । దేవానామేవ ప్రియంధామ ప్రణీయ ప్రచరతి । అపః ప్రణయతి ।
 ఆపోవై సర్వాదేవతాః । దేవతా ఏవారభ్య ప్రణీయ ప్రచరతి ।

6. మం || శంచమే మయశ్చమే సుదినంచమే ||

సూ || పూర్వోక్త ... ప్రీత్యర్థం, అన్యోన్య సహాయేన అనులోమ, విలోమ, ప్రణవ వ్యాహృతి
బీజ సహిత అముక మస్త్ర సంపుటిత శతధా విభక్త నమకమంత్రైః యథాశక్తి
రుద్రాభిషేకం కరిష్యే||

న్యాసములు :- అస్యశ్రీ రుద్రస్యప్రశ్నస్య । అనష్టుచ్ఛందః । అఘోర ఋషిః । సంకర్షణమూర్తి
స్వరూపో యోసావాదిత్యః పరమ పురుషస్య ఏషరుద్రో దేవతా । అగ్నిక్రతు
చరమాయామిష్టకాయాగ్ం శతరుద్రీయ జపాభిషేకే వినియోగః ॥ సకల
శ్రీ రుద్రాధ్యాయస్య । శ్రీ రుద్రో దేవతా । ఏకాగాయత్రీ ఛందః । తిస్తోనుష్టుభః ।
తిస్త్రః పంక్తయః । సప్తానుష్టుభో ద్వేజగత్యౌ । పరమేష్టిఋషిః । శ్రీ సాంబ సదాశివ
ప్రీత్యర్థే (యజమానస్య.... సిద్ధ్యర్థే) జపాభిషేకే వినియోగః ॥
చమకానువాకానామగ్నిః కాండ ఋషిః । ఆద్యాగాయత్ర్యాగ్ని వైష్ణవీ శిష్టం
యవాజాదయోన్నాది విశేషాదేవతాః । విరాట్ఛందః । శ్రీ సాంబ సదాశివ
ప్రీత్యర్థమ్ (యజమానస్య సిద్ధ్యర్థే) జపాభిషేకే వినియోగః ॥

1. ఓం, నమశ్శంభవేచ, అగ్నిహోత్రాత్మాత్మనే, అంగుష్ఠాభ్యాం నమః (హృదయాయ)
2. ఓం, మయోభవేచ, దర్శపూర్ణ మాసాత్మాత్మనే, తర్జనీభ్యాం నమః (శిరసే స్వాహా)
3. ఓం, నమశ్శంకరాయచ, చాతుర్మాస్యాత్మాత్మనే, మధ్యమాభ్యాంనమః (శిఖాయైవషట్)
4. ఓం, మయస్కరాయచ, నిరూఢపశుబన్ధాత్మాత్మనే, అనామికాభ్యాం (కవచాయహుం)
5. ఓం, నమశ్శివాయచ, జ్యోతిష్టోమాత్మాత్మనే, కనిష్ఠికాభ్యాం నమః
(నేత్రత్రయాయవౌషట్)
6. ఓం, నమఃశివతరాయచ, సర్వయజ్ఞక్రత్వాత్మాత్మనే, కరతలకరపృష్ఠాభ్యాం నమః
(అస్త్రాయఫట్) భూర్భువస్సువరోమితి దిగ్బంధః ॥

ధ్యానమ్ || శాంతం పద్మాసనస్థం శశిధర మకుటం పంచవక్త్రం త్రినేత్రం ।
శూలం వజ్రంచ ఖడ్గ పరశుమభయదం దక్షభాగేవహంతమ్ ॥
నాగం పాశంచ ఘంటాం ప్రళయహుతవహం సాంకుశం వామభాగే ।
నానాలంకార యుక్తాం స్ఫటిక మణినిభం పార్వతీశం నమామి ॥

శ్లోకమ్ ॥ అపాతాళనభస్థలాంత భువన బ్రహ్మాండ మావిస్ఫురత్ ।
 జ్యోతిస్సాటిక లింగమౌళి విలసత్పూర్ణేన్దు వాంతామృతైః ।
 అస్తోకాప్లుతమేక మీశ మనీశం రుద్రానువాకాన్ జపన్ ।
 ధ్యాయేదీప్సిత సిద్ధయే ధృవపదం విప్రోభిషేభిషించేచ్ఛివమ్ ॥

బ్రహ్మాండవ్యాప్త దేహో భసిత హిమరుచా భాసమానా భుజంగైః ।
 కంఠేకాలాః కపర్దాః కలిత శశికళా శృండకోదండ హస్తాః ।
 త్ర్యక్షా రుద్రాక్ష మాలా సులలితవపుష శ్శాంభవా మూర్తిభేదాః ।
 రుద్రాశ్రీ రుద్రసూక్త ప్రకటిత విభవా నఃప్రయచ్ఛంతు సౌఖ్యమ్ ॥
 భూః । భువః । సువః । భూర్భువస్సువః । ఉత్తరతశ్చండీశ్వరాయ నమః ।
 శిరసి నిర్మాల్యం విసృజ్య ॥ ఆసన, పాద్య, అర్ఘ్య, ఆచమన, స్నానం

శతధావిభక్త :- ఓం, నమో భగవతే రుద్రాయ । ఓం నమః (అనరీకాంతరి)